

வேலூர் மாவட்ட கூடுதல் முதன்மைக் கல்வி அலுவலரின் செயல்முறைகள்  
முன்னிலை : க. முனுசாமி, எம்.ஏ. எம்.எஸ்.சி., எம்.பி.ஏ., பி.எட்., எம்.பில்.,  
ந.க.எண். 617 /மாஒ1நா.மு/ஒபக/2023, நாள். 03.05.2023

பொருள்: நான் முதல்வன் திட்டம் 2023-24 . அனைத்து அரசு மேல்நிலைப்  
பள்ளிகளில் உயர்கல்வி வழிகாட்டல் குழு அமைத்தல் (Career  
Guidance Cell) - வழிகாட்டு நெறிமுறைகள் வழங்குதல் - சார்ந்து.

பார்வை: தமிழ் நாடு பள்ளிக் கல்வி ஆணையர் மற்றும் மாநிலத் திட்ட  
இயக்குநரின் இணைச் செயல்முறைகள், சென்னை-06 அவர்களின்  
ந.க.எண்.1416/ஆ3நா.மு/ஒபக/2023, நாள்:27.04.2023.

நான் முதல்வன் திட்டத்தின் கீழ் வேலூர் மாவட்டத்தில் உள்ள அனைத்து அரசு மேல்நிலைப்  
பள்ளிகளில் அமைக்கப்படவிருக்கும் பள்ளி அளவிலான உயர்கல்வி வழிகாட்டல் / ஆலோசனைக் குழு  
(Career Guidance Cell) வருகின்ற 06.05.2023 முதல் செயல்படவுள்ளது.

### பள்ளி அளவிலான உயர்கல்வி வழிகாட்டல் குழு என்பது என்ன?

அரசுப் பள்ளி மாணவர்கள் 12 ஆம் வகுப்பு முடிந்த நிலையில் அவர்களுடைய மனதில்  
உயர்கல்வி தொடர்பாக பல கேள்விகள் / சந்தேகங்கள் எழும். இதற்கு, பள்ளி அளவிலான உயர்கல்வி  
வழிகாட்டல் குழு வாயிலாக அந்தந்த பள்ளிகளில் 10 மற்றும் 12 ஆம் வகுப்பு தேர்வு எழுதிய / எழுதாத,  
இடைநின்ற மற்றும் தேர்வு எழுதி தேர்ச்சி பெற்ற / பெறாத மாணவர்களுக்கு தகுந்த உயர்கல்வி  
ஆலோசனைகள் வழங்க இந்தக் குழு அனைத்து அரசு மேல்நிலைப் பள்ளிகளிலும் கல்விசார் தரப்பினர்  
அனைவரையும் இணைந்து உருவாக்கப்படவுள்ளது.

இக்குழுவில்,

1. அரசு பள்ளித் தலைமையாசிரியர்
2. உயர்கல்வி வழிகாட்டல் பயிற்சி பெற்ற முதுகலை ஆசிரியர்
3. முன்னாள் மாணவர்கள்
4. பள்ளி மேலாண்மைக் குழுத் தலைவர்
5. பள்ளி மேலாண்மைக் குழு துணைத் தலைவர்
6. பள்ளி மேலாண்மைக் குழு கல்வியாளர்
7. பள்ளி மேலாண்மைக் குழு கருத்தாளர்
8. நாட்டு நலப்பணித் திட்ட மாணவர்கள்

ஆகியோர் இணைந்து செயல்படுவர். மாணவர்களை உயர்கல்விக்கு தயார் செய்வதும், விண்ணப்பிக்கச்  
செய்வதும் உயர்கல்வி வழிகாட்டல் குழுவின் தலையாயக் கடமையாகும்.

- இதனைத் தொடர்ந்து, முதற்கட்டமாக இக்குழுவில் உள்ள தலைமை ஆசிரியர், உயர்கல்வி  
வழிகாட்டல் பயிற்சி பெற்ற முதுகலை ஆசிரியர், பள்ளி மேலாண்மைக் குழுத் தலைவர், பள்ளி

மேலாண்மைக் குழு துணைத் தலைவர், பள்ளி மேலாண்மைக் குழு கல்வியாளர், பள்ளி மேலாண்மைக் குழு கருத்தாளர் மற்றும் நாட்டு நலப் பணித் திட்ட மாணவர்களுக்கு, முதன்மைக் கருத்தாளர்கள் (DIET Faculties) மற்றும் நாட்டு நலப் பணித் திட்ட அலுவலர்கள் வாயிலாக மாவட்ட அளவில் பயிற்சி அளிக்க திட்டமிடப்பட்டுள்ளது. (25.04.2023 முதல் 28.04.2023 வரை மற்றும் 02.05.2023, 03.05.2023)

- இப்பயிற்சியில் உயர்கல்வி வழிகாட்டல் குழுவில் உள்ள ஒவ்வொரு உறுப்பினரின் பங்களிப்பு மிகவும் இன்றியமையாதது.

### உயர்கல்வி வழிகாட்டல் குழு உறுப்பினர்களின் பங்குகள்:

#### 1. தலைமை ஆசிரியர் மற்றும் உயர்கல்வி வழிகாட்டல் பயிற்சி பெற்ற முதுகலை ஆசிரியரின் பங்கு:

- 10 மற்றும் 12 ஆம் வகுப்பு மாணவர்களின் தேர்வு முடிவுகளுக்குப் பிறகு உயர்கல்வி குறித்த ஆலோசனை அமர்வுகளை ஏற்பாடு செய்தல்.
- பள்ளி மேலாண்மைக் குழுவின் தலைவர் மற்றும் துணைத் தலைவருடன் கலந்தாலோசித்து பள்ளி மேலாண்மைக் குழுவில் உள்ள கல்வியாளர் மற்றும் கருத்தாளர் உதவியுடன் பள்ளிகளில் கல்லூரிக் கனவு நிகழ்வுகள், மாணவர்களுக்கான பயிற்சிகளை ஒருங்கிணைத்தல்.
- தமிழ்நாடு திறன் மேம்பாட்டு கழகத்துடன் (TNSDC) இணைந்து திட்டமிடப்பட்டுள்ள கணினி மற்றும் ஆங்கிலப் பயிற்சிகளுக்கு 10, 11 மற்றும் 12 வகுப்பு மாணவர்களை ஒருங்கிணைத்துத் தவறாமல் பங்கு பெறச் செய்தல்.
- நுழைவுத் தேர்வு விவரங்கள், முதன்மைக் கல்லூரிகளுக்கு (Premier Institutes) மாணவர்களை அழைத்துச் செல்லுதல் மற்றும் மாணவர்களின் திறன் வளர்ப்பு முகாம்களை நடத்துதல்.
- மாணவர்களின் உயர்கல்வி ஆர்வத்தை அறிந்து கொண்டு அதற்குத் தகுந்தார் போல் ஆலோசனைகள் வழங்குதல்.
- மாணவர்களுக்கான வாட்ஸப் குழு (Whats App) உருவாக்கி மே 6 முதல் தினசரி வழங்கப்படவுள்ள பயிற்சிகள், கல்லூரிக் கனவு குறித்த தகவல்கள், கல்லூரி சேர்க்கை விவரங்கள் குறித்த தகவல்களைப் பகிர்தல்.
- உரிய ஆலோசனை வழங்குதல், விண்ணப்ப படிவங்களை நிரப்புதல் மற்றும் உயர்கல்வியில் சேர்க்கையை உறுதி செய்தல்.
- மாணவர்களின் கல்லூரி சேர்க்கை விவரங்களை EMIS தளத்தில் பதிவேற்றம் செய்தல்.
- இணைப்பில் வழங்கப்பட்டுள்ள உயர்கல்வி வழிகாட்டு நெறிமுறைகளை ஆழமாக புரிந்துணர்ந்த மாணவர்களுக்கு அதன்படி உயர்கல்விக்கான வழிக்காட்டிடல் வேண்டும்.

#### 2. முன்னாள் மாணவர்களின் பங்கு:

- பள்ளி மேலாண்மை குழுவோடு இணைந்து செயலாற்றுதல்.
- பெற்றோர்களுக்கு உயர்கல்வி வழிகாட்டல் தொடர்பான விழிப்புணர்வு அளித்தல்.
- மாணவர்களோடு கலந்துரையாடிப் பழகுதல்
- ஆசிரியர்களுக்கு உயர்கல்வி மற்றும் வேலைவாய்ப்பு பயிற்சி முகாம்கள் நடத்த உதவுதல்.
- மாணவர்களை வழிநடத்தி, உயர்கல்விப் படிப்புகள் மற்றும் பல்வேறு கல்லூரிகளை அறிமுகப்படுத்துதல்.

- பள்ளியிலிருந்து இடைநின்ற மாணவர்களைக் கண்டறிந்து தலைமை ஆசிரியரோடு உடனடியாக தொடர்பு கொள்ளச் செய்தல்.

### 3. பள்ளி மேலாண்மைக் குழுத் தலைவர், துணைத் தலைவர், கல்வியாளர் மற்றும் தன்னார்வக் கருத்தாளரின் பங்கு:

- தலைமை ஆசிரியர் மற்றும் முன்னாள் மாணவர்களோடு இணைந்து மாணவர் இடைநிற்றல் குறித்து ஆராய்தல்.
- உயர்கல்வி குறித்த வழிகாட்டுதல் நிகழ்ச்சிகள் பங்கு பெறுதல் மற்றும் அனுபவ பகிர்வு செய்தல்.
- மாணவர்கள் உயர்கல்வி வழிகாட்டல் பெற அவரவர் பள்ளிகளுக்கு 06.05.2023 முதல் வருகை புரிய பெற்றோர்களுக்கு தகவல்கள் அளித்தல்.
- உயர்கல்வி வழிகாட்டல் குழு பள்ளிகளில் ஏற்படுத்தப்பட்டுள்ளதை தங்கள் பகுதியில் உள்ள மாணவர்களுக்கும், பெற்றோர்களுக்கும் விழிப்புணர்வு ஏற்படுத்திப் பள்ளிகளில் செயல்படும் உதவி மையங்களில் உயர் கல்வி ஆலோசனைகளைப் பெறுவதற்கான முயற்சி மேற்கொள்ளுதல்.
- மேலும், தேர்வு எழுதாத மற்றும் தேர்ச்சி பெறாத மாணவர்கள் பள்ளிகளில் நடைபெறும் சிறப்புப் பயிற்சி மையங்களில் பயிற்சி பெற்றும் ஜூன் மாதத்தில் நடைபெறும் துணைத் தேர்வை எழுதுவதற்கான விழிப்புணர்வைப் பள்ளி மேலாண்மைக் குழு உறுப்பினர்களிடையே ஏற்படுத்துதல்.
- மாலை நேரங்களில் சுய உதவிக்குழு உறுப்பினர்களைச் சந்தித்து கல்லூரிக் கனவு திட்டம் குறித்து புரிதலை உருவாக்கி இம்முயற்சியில் அவர்களையும் இணைந்து செயல்பட அழைத்தல்.
- முன்னாள் பள்ளி மாணவர்களை நேரடியாக சந்தித்து 'கல்லூரி கனவு' குறித்த அவசியத்தை ஆழமாக உணர வைத்தல்.
- குறிப்பிட்ட மேல்நிலைப் பள்ளியைச் சுற்றியுள்ள கிராமங்களில் 'கல்லூரி கனவு' நிகழ்வு குறித்த விழிப்புணர்வை ஏற்படுத்துதல்.
- பள்ளிக் கல்வித் துறை தரும் 'கல்லூரி கனவு' திட்ட வாசகங்கள் அடங்கிய தொப்பி மற்றும் T-சர்ட்களை அணிந்து கொண்டு பொது இடங்களில் பறை வாசித்து ஊர்வலமாக செல்லுதல் மற்றும் பொது மக்களிடம் இத்திட்டம் குறித்து துண்ட அறிக்கைகளை வழங்குதல்.
- தலைமை ஆசிரியர்களின் உதவியோடு அந்தந்தப் பள்ளியில் படித்த மாணவர்களின் முகவரிகளைப் பெற்று அவர்களுடைய இல்லங்களுக்கு நேரடியாகச் சென்று பேசுதல். பின்பு, அவர்களை அணுகியுள்ளதை உறுதி செய்வதற்கு "கல்லூரி கனவு" எனும் சுவரொட்டிகளை அவர்களது இல்லக் கதவுகளில் ஒட்டுதல்.
- மே மாத இறுதிக்குள் இந்த பிரச்சாரத்தின் விளைவாக உயர்கல்விப் பலன்களைப் பெற்ற மாணவர்களை தங்கள் அனுபவங்களை மே மாதம் இறுதியில் நடைபெறும் 'கல்லூரி கனவு' மேடைகளில் பகிர்ந்து கொள்ளச் செய்தல்.
- ஒவ்வொரு பள்ளி மாணவரைச் சந்திக்கும் போதும் அடுத்து நீங்கள் என்ன படிக்கலாம்? எங்கு படிக்கலாம்? அதற்குத் தேவையான கல்விக் கடனுதவிகள் என்னென்ன? அதனை பெறுவதற்கான விண்ணப்பங்களை எப்படி பூர்த்தி செய்வது? போன்ற தகவல்களை உயர்கல்வி வழிகாட்டல் குழுவிற்குத் தகவல்களை பகிர்தல்.

#### 4. நாட்டு நலப்பணித் திட்ட தன்னார்வலர்களின் பொறுப்புகள்:

- அரசுப் பள்ளி மாணவர்களுடன் கலந்துரையாடுதல்.
- பள்ளிகளில் மாணவர்களுக்கான ஆலோசனை முகாமை ஒருங்கிணைத்தல்.
- விண்ணப்பங்கள் / சேர்க்கைப் படிவங்களை நிரப்புவதில் மாணவர்களுக்கு உதவி செய்தல்.
- வழிகாட்டல் வலையமைப்பின் ஊடாக இடைநின்ற மாணவர்களை இணங்கண்டு அவர்களுக்கு உதவிகளை வழங்குதல்.
- பெற்றோர்களுக்கு விழிப்புணர்வு வழங்குதல்.


#### 4.1. நாட்டு நலப்பணித் திட்ட அலுவலர்களின் பொறுப்புகள்:

- மாணவர்கள் கல்லூரிக் களப்பயணம் மேற்கொள்ள ஏற்பாடு செய்தல்.
- தமிழ்நாடு திறன் மேம்பாட்டுக் கழகம் வாயிலாக 12 ஆம் வகுப்பு மாணவர்களுக்கு கல்லூரிக் கனவு குறித்த பயிற்சிகள் அளிக்கப்படுவதை உறுதி செய்தல்.
- அரசுப் பள்ளி மாணவர்களுக்கு உதவும் பொருட்டு நாட்டு நலப்பணித் திட்டத் தன்னார்வலர்களை வழங்குதல்.
- கல்லூரி விண்ணப்பங்கள் / சேர்க்கையை முடிக்க நாட்டு நலப்பணித் திட்டத் தன்னார்வலர்களுக்கு உதவுதல்.
- நாட்டு நலப்பணித் திட்ட மாணவர் ஈடுபாட்டை திட்டமிடுதல் மற்றும் கட்டமைத்தல்.
- மாணவர்களைக் கண்டறிந்து மாவட்ட ஆட்சியர் அலுவலகத்துடன் இணைப்பதன் வாயிலாக சிறப்பு முயற்சிகள் மற்றும் நடவடிக்கைகள் மேற்கொள்ளுதல்.
- மாணவர்கள் உதவித்தொகை பெற உதவி செய்தல்.

மேலே குறிப்பிட்டுள்ள வழிகாட்டுதல்களைப் பின்பற்றி, அனைத்து அரசு மேல்நிலைப் பள்ளிகளிலும் உயர்கல்வி வழிகாட்டல் குழு செயல்படுத்தப்பட வேண்டுமென அனைத்து அரசு மேல்நிலைப் பள்ளித் தலைமையாசிரியர்கள் கேட்டுக்கொள்ளப்படுகிறது.

#### இணைப்பு:

மாணவர்களுக்கான உயர்கல்வி வழிகாட்டு நெறிமுறைகள்.

  
முதன்மைக் கல்வி அலுவலர்  
ஒருங்கிணைந்த பள்ளிக்கல்வி.  
வேலூர் மாவட்டம்.

02  
03/05/2023.

#### பெறுநர்:

அனைத்து அரசு மேல்நிலைப் பள்ளித் தலைமையாசிரியர்கள், வேலூர் மாவட்டம்.

#### நகல்:

1. முதன்மைக் கல்வி அலுவலர் அவர்களுக்கு  
தகவலுக்காக கனிவுடன் அனுப்பப்படுகிறது.
2. முதல்வர், மாவட்ட கல்வி மற்றும் ஆசிரியர் பயிற்சி நிறுவனம், இராணிப்பேட்டை.
3. மாவட்டக் கல்வி அலுவலர் (இடைநிலை) வேலூர் மாவட்டம்.
4. அனைத்து வட்டார வளமைய மேற்பார்வையாளர்கள் (பொ) மற்றும் ஆசிரியர் பயிற்றுநர்கள்,  
வேலூர் மாவட்டம்.